

بِسْمِ اللَّهِ الرَّحْمَنِ الرَّحِيمِ

تصفیۂ قلب

از جناب ڈاکٹر میر ولی الدین صاحب جامعہ عثمانیہ حیدرآباد

ادکار و اوراد سلسلہ چشتیہ

سلسلہ علیہ حضرت چشتیہ قدس سرار ہم کے طریقہ کے امام حضرت خواجہ معین الدین حسن السجری اپنی رضی اللہ
میں۔ آپ عبدالغنی، غریب نواز، خواجہ خواجگان، خواجہ بزرگ، عطائے رسول، خواجہ اجیری کے القاب سے
مشہور ہیں۔ آپ کی ولادت ۸۳۵ھ میں ہوئی۔ آپ کا والد مصطفیٰ اور محل نشو و نما خراسان ہو۔ وہ اہل سنجان یا
سنجر نواح خراسان میں آپ کے ابتدائی ایام بسر ہوئے۔ آپ خواجہ عثمان مارونی کے مرید و خلیفہ ہیں اور سنی کے بعد
بیس برس اپنے شیخ کی صحبت و خدمت میں رہے۔ آپ شیخ نجم الدین کبریٰ، شیخ احمد الدین کرمانی، شیخ شہاب الدین
سہروردی، خواجہ یوسف ہمدانی، شیخ ابوسعید ابوالخیر کے ہم عصر ہیں۔ حضرت شیخ عبدالقادر جیلانی سے بھی آپ
کی ملاقات ثابت ہے۔ آپ کی وفات روز جمعہ ماہ رجب ۸۷۳ھ میں ہوئی۔ مرقہ شریف اخیر میں ہے۔

مشائخ چشتیہ فرماتے ہیں کہ امام الادویا علی نقیؒ نے نبی صلی اللہ علیہ وسلم سے درخواست کی کہ

یا رسول اللہ! تجھے وہ راہ بتائیے جو سب راہوں سے زیادہ	یا رسول اللہ! دینی علی اقرب الطوبی
قریب ہو ان کی طرف اور اللہ کے پاس وہ افضل بھی ہو اور اس	الی اللہ و افضلہا عند اللہ و اسهلہا العبادۃ
کے بندوں کے لئے سب سے زیادہ آسان بھی ہو، آنحضرت صلی اللہ	فقال رسول اللہ صلی اللہ علیہ وسلم علیک بملازمة الذکر
فرمایا کہ خلوت میں ذکر پر ادوست کر علی کم اللہ و جب نے پوچھا	فی الخلوۃ فقال علی کرم اللہ تعالیٰ و وجہہ کیف
کہ میں ذکر کس طرح کروں؟ آپ نے فرمایا کہ اپنی آنکھوں کو	اذکر یا رسول اللہ؟ فقال رسول اللہ صلی اللہ علیہ وسلم

عَفِضْ عَيْنِيكَ وَاسْمِعْ مَقِي ثَلَاثَ مَرَّاتٍ
فَالنَّبِيُّ صَلَّعَهُ قَالَ لَا إِلَهَ إِلَّا اللَّهُ ثَلَاثَ
مَرَّاتٍ وَعَلَى بَيْعِهِ تَعَرَّضَ عَلَى كَرَمِ اللَّهِ
وَجْهَهُ لَا إِلَهَ إِلَّا اللَّهُ ثَلَاثَ مَرَّاتٍ وَالنَّبِيُّ
صَلَّعَهُ بَيْعِهِ تَعَرَّضَ عَلَى كَرَمِ اللَّهِ وَجْهَهُ
بِذِكْرِ اللَّهِ مِنْ تَيْنَ بَارِئِينَ، آنحضرت صلعم نے
تین بار لا الہ الا اللہ فرمایا اور علی مرتضیٰؑ سنتے رہے اور
پھر علی مرتضیٰؑ نے تین بار لا الہ الا اللہ کہہ
اور آنحضرت صلعم سنتے رہے۔ پھر علی مرتضیٰؑ نے
یہ طریقہ حسن بھری کو تسلیم کیا۔ اسی طرح یہ ہم تک
پہونچا ہے۔

الحسن البصری

وهكذا حتى وصل اليه

شاہ ولی اللہؒ فرماتے ہیں کہ یہ حدیث صرف مشائخِ چشتیہ سے مروی ہے، محدثین کے ہاں یہ نہایت غریب و
اور بدست منقطع اس لئے کہ حسن بھریؒ کی حضرت علیؑ سے ملاقات تاریخی اعتبار سے ثابت نہیں اور الفاظ کی
رکاکت کی وجہ سے بھی اس کا قبول کرنا مشکل ہے۔ لیکن ادلیا پرست سے حسن ظن اس امر کا متفق ہے کہ ہم اس حدیث
کو انقطاع کے شبہ پر پایہ اعتبار سے ساقط نہ سمجھیں کیونکہ امام ابو حنیفہؒ اور امام مالکؒ کے نزدیک حدیث مرسل بھی
بشرط عدالت و وفات حجت ہو سکتی ہے۔

سلسلہ چشتیہ میں جب شیخ اپنے مرید کو تلقین کرنے کا ارادہ کرتا ہے تو اس کو ایک روز روزہ رکھنے کا حکم
کرتا ہے اور وہ دن اگر جمعرات کا ہو تو بہتر ہے۔ پھر اس سے کہتا ہے کہ دس مرتبہ استغفار اور دس مرتبہ صوم پڑھے
پھر اس آیت کریمہ کی تلاوت کرتا ہے:- فاذا ذكر الله قياما وقعودا وحينا جنوبا كبره ونصبحت كراته
کہ مرید اس امر کی کوشش کرے کہ اس آیت کی تاکید پر ہمیشہ عمل پیرا ہو اور کوئی وقت بغیر ذکر نہ گزارے

ایں راوطلب مستنزل آرام ندارد

شیوخِ چشت از ذکر کا یہ طریقہ بتلاتے ہیں:- طالبِ مسکنِ خلوت میں روزانہ نو یا مربع قبلہ ہو کر بیٹھے،
دُعاؤں میں مشروط نہیں، با وضو ہو تو بہتر ہے۔ پیٹ کو سیدھا رکھے اور آنکھیں بند کر لے اور دونوں ہاتھ دونوں
زانوں پر رکھے۔ مربع بیٹھنے کی صورت میں دلہنے پاؤں کے انگوٹھے اور اس سے لگی ہوئی انگلی سے بائیں ہاتھ کی انگلی سے
کیا اس کو کہ گھٹنے کے خم میں واقع ہے مضبوط پکڑے اس کا فائدہ یہ ہے کہ اس سے حرارتِ قلب ناپید ہوتی ہے
لہذا تھوڑا علیل تریبہ قول الجلیل از شاہ ولی اللہؒ مطبوعہ مطبع نظامی، کا پتہ لاہور، شمس ۱۳۵۲ھ

برہان دہی

۷۱

اور یہ وسوسہ وہو جس کے دفع کرنے کا باعث ہوتی ہے اور طلب کے اطراف چہرہ ہوتی ہے اور جو تناسل کا عمل و مقرر بھی جاتی ہو اس کو گھلا دیتی ہے، اس بنیت میں مجھ کو ذکر جلی یا خفی شروع کرے۔

ذکر میں سات شرائط کی رعایت ضروری ہے اور یہ شرائط ایک شعر میں جمع کر دیئے گئے ہیں۔

برزخ و ذات و صفات و تدوین و تحت و فوق

می نماید طلبا ہاں را کل نفس ذوق و شوق

برزخ سے مراد واسطہ صورت شیخ ہے، اور ذات سے ذات و وجود مطلق حتی سحانہ تعالیٰ ہے یعنی نفی خطرات کے لئے صورت شیخ کو تخلیق حق تصور کرے اور مراد صفات سے سبع الکر صفات ہیں یعنی ذات مطلق کو حیات و علم و ارادہ و قدرت و مسح و یقہ و کلام کے ساتھ تصور کرے اور تدوین سے مراد تدوین کلام ہے (جب ذکر نفی و اثبات کیا جا رہا ہو) یا تمہید الہی اللہ ہو (جب ذکر سہ یا چشتیہ ہو) اور شد سے مراد تشدید کلمہ **إلا اللہ** ہے، یا تشدید و تعلیل **اللہ**، اور تحت سے مراد ذکر اسم ذات کی صورت میں یہ ہو کہ اللہ کے ہر کوئی زیر ذات سے وقت کے ساتھ شروع کریں اور ذکر نفی و اثبات کی صورت میں تحت سے مراد یہ ہے کہ ذکر کو زیر ذات سے وقت کے ساتھ شروع کریں اور فوق سے اشارہ یہ ہے کہ ذکر اسم ذات کو دماغ میں تمام کیا جائے یا پھر ذکر نفی و اثبات کی صورت میں فوق سے داہنے طرف کا مونڈھا مراد ہے۔

ذکر نفی و اثبات چار ضربی ان شرائط کو ملحوظ رکھ کر اس طرح کیا جاتا ہے :-

نماز کی نشست یا مریج میچھ کر اجتماع عزیمت کے ساتھ کلمہ حرمت لا مد کے ساتھ نام سے نکالیں اور اس کو کھینچ کر داہنے مونڈھے تک لیجائیں اور لفظ **الہ** کو ام **اللہ** دماغ (دماغ کی چھلی) سے نکالیں اور ارادہ کرے کہ غیر اللہ کو میں نے دل سے نکال دیا اور پس پشت پھینک دیا پھر تازہ دم لے کر **إلا اللہ** کی شدت (شدت) و قوت سے طلب پر ضرب لگائے تاکہ بتدایاطن بالکل ٹوٹ جائے اور اثبات کے وقت مطلوب کو اپنے ساتھ ہی جائیں بلکہ سمجھے کہ اس کو پایا بلکہ یقین کر لے کہ اثبات وہی کر رہا ہے اور خود درمیان سے نکل جائے۔

یا آمد در میاں ما از میاں برخاستیم !

لائے نفی سے جتنی تو غیر اللہ کی مہجودیت کا ارادہ کرتا ہے اور متوسط نفی مقصودیت کا اور

نتیجہ نفعی و حرم کا۔ اس ذکر میں شرطِ اعظم جمعِ جنت اور فہم معنی ہے تاکہ ذکر اس وجہ میں نہ آجائے
 من ذکری بالغفلة ذکرتہ باللعة جس نے میرا ذکر غفلت سے کیا میں اس کا ذکر استغاثہ
 واذا ذکر عبدی عبثاً اھتز عوشتی سے کرتا ہوں اور جب نہ میرا ذکر ہستی منات سے کرتا ہے تو
 غضبنا لہ میرا عرضِ فہم سے کانپ جاتا ہے۔

اور دوسری شرط یہ ہے کہ اپنے مرشد کی صورت کا تصور پیش نظر رکھے (رابطہ یا برنخ) اور پھر ذکر کے
 (الرفیق شہد الطریق)۔

مولانا قاضی خاں پوسٹ نامی قدس اللہ سرہ فرماتے ہیں کہ چار ہزار پیرانِ طریقت کا اجماع ہے کہ اصول
 الی اللہ کے لئے دو چیزیں ضروری ہیں ایک ذکر و سکر بھوک، لیکن جو شخص ذکر کی کڑی کر تا ہے اس کو زیادہ بھوکے
 رہنے کی ضرورت نہیں۔ چوتھائی پیٹ کا خالی رکھنا کافی ہے اس کو گھمی کا زیادہ استعمال کرنا چاہیے تاکہ دماغ خشکی
 کی وجہ سے پریشان نہ ہو جائے۔

سلسلہ چشتیہ میں ذکرِ خدا ہی بھی کیا جاتا ہے جیسا کہ قادریہ سلسلہ میں، یہ امام ابوحنیفہ صلی اللہ علیہ وسلم سے
 سے منقول ہے۔ اس کا طریقہ یہ ہے کہ دوزانو ہو کر بیٹھیں اس طرح کہ ہر دوسرے زمین پر ہوں، اب دونوں ہاتھ
 کا کرسان کی طرف پھیلائیں اور لا الہ کہتے ہوئے دونوں زانوؤں پر انہیں اور پھر اپنی جگہ چپک جائیں اور اپنے دونوں ہاتھوں زانوؤں
 درمیان رکھیں اور لا الہ کہتے ہوئے سینہ پر ضرب لگائیں بعض لا الہ کو قلب کی سطح پر سے منڈھے تک پہنچاتے ہیں اور قلب پر
 لا الہ کی ضرب لگاتے ہیں اور بعض اسی طرح ام مبارک اللہ کہتے ہیں اور سینہ پر ہڈی کی ضرب لگاتے ہیں۔

چند مذاہب کو چاہئے کہ نہرنی ذکر میں مشغول رکھا جاتا ہے جب ذکر کا دماغ پر ظاہر ہونے لگتا ہے یعنی فوق
 و فوق کا یہ احساس کرنے لگتا ہے تو ذکر دوسری دماغ کی تعلیم کرتے ہیں۔ اس کا طریقہ یہ ہے کہ ایک ضرب لا الہ
 کی داسنے منڈھے پر اور دوسری ضرب لا الہ کی فم سے دلی پر لگائیں اور پھر رسول اللہ تیسری بار یا پانچویں
 بار یا ساتویں یا نویں بار کہیں۔ اس ذکر میں قلب کی ضرب کی وجہ سے تفرقہ بھی کم کرے۔ جب اس ذکر کا فو ظاہر ہونے
 لگتا ہے تو لا الہ کو حذت کر کے صرف لا الہ سے دوسری ذکر کرتے ہیں۔

لے انتباہ فی سلاسل الاولیاء ص ۹۹

بریلان دہلی

۷۳

اَللّٰہ کے دو مرنے والے ذکر میں ذکر اپنے سر کو اپنی طرف خنثی دے کر فضا کے دل پر اَللّٰہ کی ضرب لگاتا ہے۔

اس کے بعد فقط اسم جلالہ اَللّٰہ کا ذکر اس خاندانِ عالیہ میں معمول ہے، وہ اس طرح کہ اَللّٰہ کو ناف سے اپر کا لکھنچیں اور ہو کی ضرب دل پر لگائیں۔

جن اذکار کا اوپر ذکر ہوا یہ سب سانی ہیں خواہ جہراً ہوں یا سرّاً لیکن اس امر کی احتیاط کی جاتی ہے کہ لا الہ الا اللّٰہ کے ذکر سے اَللّٰہ کا ذکر زیادہ کیا جائے اور اس سے اَللّٰہ کا ذکر زیادہ ہو۔ اس کے بعد ذکر تَلَقُّفَہ کی تلقین کی جاتی ہے۔ یہ اسم جلالہ اَللّٰہ کا خفیہ و مقبل طور پر ذکر کرنا جو بغیر انضال کے، اس میں ذکر چاہے تو اپنا منہ کھلا کر کہے یا بند کر لے۔ چاہے جس دم کرے یا نہ کرے۔ ذکر تعلقہ سانی قلب سے کیا جاتا ہے۔

اس کے بعد ذکر سپاہِ تلقین کیا جاتا ہے۔ اس ذکر کے تین رکن ہیں: اسم ذات، ملاحظہ اہتمام صفات یعنی سمیع بصیر علیم اور برزخ یا رابطہ۔ اس ذکر میں بھی بہت شرائط مشہورہ کا لحاظ رکھا جاتا ہے جن کا اوپر ذکر ہوا۔ ذکر سپاہ کا طریقہ یہ ہے۔۔۔ مربع بیٹھے جیسا کہ اوپر بتلایا گیا اور ہمزہ اَللّٰہ کو ناف کے نیچے سے شہدہ کے ساتھ اوپر کی طرف کھینچنے اور سانس کو سینہ میں جس کرے اور سانس قلب سے اَللّٰہ کہے اور ساتھ ہی تصور معنی کے ساتھ سمیع کہے پھر اَللّٰہ کہے اور ساتھ ہی فہم معنی کے ساتھ بصیر کہے۔ پھر اَللّٰہ کہے اور ساتھ ہی تصور معنی کے ساتھ علیم کہے۔ اس کو عروج کہتے ہیں۔

پھر اس کے برعکس تصور یعنی کے ساتھ اَللّٰہ علیم اَللّٰہ بصیر اَللّٰہ سمیع کہے۔ اس کو نزول کہتے ہیں۔ یہ ایک دورہ ہے۔ یعنی ایک ذکر جو عروج و نزول پر مشتمل ہے۔ عروج و نزول کا یہ راز بتلایا جاتا ہے کہ احاطہ سمیع احاطہ بصیر سے کم تر ہے اور احاطہ بصیر احاطہ علم سے کم تر ہے، سالک اول حال میں مرتبہ عقل و شہادت میں ہوتا ہے جو تمام مراتب سے ننگ مرتبہ ہے اس لئے سمیع کی تقدیم کرتا ہے اور جب وہ ترقی کر کے مرتبہ نبی تک پہنچتا ہے جو زیادہ وسیع مرتبہ ہے تو تقدیم بصیر کرتا ہے اور جب اس سے زیادہ ترقی کر کے مرتبہ غیب تک پہنچتا ہے جو وسیع تر مرتبہ ہے تو علیم کا تصور کر لے۔ پھر عروج کرتا ہے۔

نہ کھول لیو اذلہ ہم اندھ چاں آبادی قدس سرہ مطبوعہ مکتبہ دہلی شمسہ ۱۳۱۹

بعض کالین کے ہاں اللہ سمیع اللہ مجیب اللہ علیم، اللہ علیم اللہ بصیر اللہ سمیع
اللہ سمیع اللہ بصیر اللہ علیم ایک ذکر ہے جو شغل ہے دو عروج اور ایک متوسط الزوال پر

پہر حال اس ذکر سپایہ میں جس دم اس قدر کرے کہ دو تین بار سے رفتہ رفتہ یہ ذکر چالیس پچاس بار تک
ہو جائے تاکہ باطن میں حرارت پیدا ہو اور دیوبایت باطن جو وسوسا پیدا کرنے والے خناس کا سبب ہیں حل
جائیں اور خطرات کا سد باب ہو جائے اور حق تعالیٰ کی محبت غالب آجائے۔ اور محبت پیدا ہو جائے۔

پہر سنا ہے کہ جب سالک ان تینوں صفات سمیع بصیر علیم کو شرائط مذکورہ کے ساتھ ادا کرے تو پانچ
اور صفات دائم قائم حاضر ناظر شاہد کا بھی اضافہ کرے اور جب ان پر بھی استقامت حاصل ہو جائے تو باقی
دوسرے سات ائمہ صفات زیادہ کر لے۔ چند روز سالک کو اس ذکر میں مشغول رکھتے ہیں۔ جب اس کا نوظہا
ہونے لگتا ہے یعنی ذوق و شوق کا احساس ہونے لگتا ہے تو دوسرے صفات مرکب یعنی اکرم الاکرمین ارحم الراحمین
اجود الوجودین، ذو فضل العظیم، رب العرش العظیم کا اضافہ کیا جاسکتا ہے۔

شاہ کلیم اللہ یہاں ہر سالک کو مستند فرماتے ہیں کہ تحت میں یعنی ہمزہ اللہ کو زیر زبان سے قوت کے
ساتھ کہنے میں بہت حرج ہے مگر سختی ہے لیکن فائدہ بھی بہت زیادہ ہے اس کے بغیر ذکر ناقص ہے، لہٰذا
جہاں تک ہو سکے اس کو ادا کرے لیکن خود کو زیادہ حرج میں نہ ڈالے اور اس کو ادا بھی کر لے اللہ یصلح!

سالک راہ طہارت کو اللہ کا ذکر شش ضربی و چار ضربی بھی کرنا چاہئے۔ شش ضربی تو یہ ہے کہ
جہت میں اللہ کی تہرب لگائی جائے اور چار ضربی یہ ہے کہ قبلہ رو بیٹھ کر صحت کو اپنے سامنے رکھے یا کہ
بزرگی قبر کو۔ ضرب اول واپسے طوت، ضرب دوم بائیں طوت، ضرب سوم صحت پر اور ضرب چہارم فضائے
دل پر لگائے اور ذکر میں استغراق کامل پیدا کرے اس ذکر سے معانی قرآن کا کشف ہوگا، اور اگر قرآن سے
تواہل تبرک کا حال نکشف ہوگا۔ اس ذکر میں واسطہ کا ملاحظہ ضروری ہے۔ اس کے بغیر فائدہ نہیں ہوگا۔
چیتہ حضرات کے ہاں ذکر پاسبان نفاس کا طریقہ یہ ہے کہ باہر جانے والی سانس میں لا الہ اور

لے ایضاً منہ سے ایضاً سے ایضاً سے ایضاً۔

برہانِ دلی

۷۵

جانے والی سانس میں اَللّٰہ کے زبانِ قلب سے، یعنی نفیِ باہر اور اثباتِ اندر کے اور اس بہت و کشاد میں نظرات پر رکھے۔ اس ذکر کی اس قدر عداوت کی جانی چاہئے کہ خود دم ساک ذکر ہو جائے خواہ ذکر بیدار ہو یا سو رہا ہو۔ شاہ صاحب فرماتے ہیں کہ اس سے ذکر کی عمر دینی ہو جاتی ہے۔

ذکر پاسِ انفاس کلمہ اللہ کے ساتھ بھی کیا جاسکتا ہے۔ اس کی سند یہ ہے کہ اللہ کے ضم کو اشباح کے ساتھ کہتے ہیں تاکہ اس سے داد پیدا ہو جائے یعنی سانسِ قلب سے یہ نفس کے وقت، اَللّٰہ کے اور جو یہ نفس کے وقت ہو کہے۔

ذکر پاسِ انفاس میں خواہ لا الہ الا اللہ کے ساتھ کہا جائے یا اللہ کے ساتھ، ناک کے تھمنوں سے آواز پیدا ہو تو اس ذکر کو 'ذکرِ اترہِ بینی' کہا جاتا ہے۔ اس ذکر سے شورش اور سوزش زیادہ پیدا ہوتی ہے اور اس سے دماغ میں حرارت اور خشکی پیدا ہوتی ہے، ایسی صورت میں صوفیہ روغنِ ادم سر پر ملتے ہیں۔

اس ذکر میں کمال حاصل کرنے کی پوری کوشش کرے اور اس میں کمال اس وقت حاصل ہوتا ہے کہ ذکر کے شعور و اختیار کے بغیر اس کا دم ذکر ہو جائے۔ ابتداء میں یہ ذکر عشار کے بعد تہرا بار بار اور فجر کے بعد پانچ سو مرتبہ کیا جاتا ہے، رفتہ رفتہ تعداد بڑھائی جاتی ہے یہاں تک کہ یہ بلا قصد و محنت جاری ہو جائے۔ یہ ایک نعمتِ عظیم ہے۔

اگر تو پاسِ داری پاسِ انفاس بسلطانی رساندت ازیں پاس
حضرت جابر سے پہلی جنت کے حال میں مردی ہے کہ رسول اللہ صلی اللہ علیہ وسلم نے فرمایا کہ
تَلْهَمُونَ التَّسْبِيحَ وَالتَّحْمِيدَ كَمَا
ان کو تسبیح و تحمید کا اس طرح القادریہ اجرا ہو گا جس طرح
تَلْهَمُونَ النَّفْسَ (رواہ مسلم)
کہ تم کو سانس کا ہوتا ہے۔
پاسِ انفاس سے بھی یہی کیفیت ذکر اللہ کے جاری ہونے کی ہو جاتی ہے، کیونکہ کثرتِ شوق سے

لے ایضاً ۷۵ ایضاً ۷۵ ایضاً

فردی

۶۶

جب ہر سانس کے ساتھ عادت ذکر کی ہو جائے گی تو ذکر اطمینان کے مانند ہو جائے گا اور موت سے قبل ہی اہل جنت کے حال سے اس کا حال مشابہ ہو جائے گا۔

یوں ہی قیامت کے دن پوچھا جائے گا کہ تو نے اپنے دم کہاں صرف کئے۔ ع

زہر نفس جقیامت شمار خواہ بود

اگر یہ دم یا دحق میں صرف ہوئے ہوں تو نجات ہوگی۔ اسی لئے شیخ اکبر نے فرمایا تھا کہ

ان المددۃ یسیرۃ والافناس مدت غربت کم ہے، انفاس نفیس اشیا میں

نفاس و ماضی عنہا لا یعود! ان میں سے جو گزارا دہلی نہیں ہوتا

ہر ایک نفس کو کئی روزانہ گھر سے است کا زخرا ج ملک دو عالم بود ہوا

پسند کا میں خزاں دہی را نیگاں بیاد انگہ روی بجاگ تہی دست و بیلے نوا

پاس انفاس کے جاری ہونے سے سالک کو ذکر کثیر حاصل ہو جاتا ہے جس کا قرآن حکیم میں

حکم آیا ہے

یا ایہا الذین امنوا اذکرہ اللہ ذکرا اے ایمان والو اللہ کا ذکر کثیر

کثیراً (الاحزاب ۶۶) کر دو۔

صوفیہ کرام کا یہ طریقہ ذکر کثیر کے قائم کرنے کے لئے نہایت مفید و پسندیدہ ہے، فجزا ھم اللہ عنا

احسن الجزاء!

ذکر پاس انفاس ذکر قلبی ہے جو لسان قلب سے کیا جاتا ہے اور زبان سے نہیں۔ ذکر قلبی سے بعض

فقہار کا انکار محض سبکبارہ ہے کیونکہ ذکر ضد نسیان ہے اور یہ قلب کی خاص صفت ہے، یاو قلب ہی کا خاصہ

ہے! لہذا ذکر کو حفظ ذکر سانی پر جھڑکنا صحیح نہیں معلوم ہوتا، ذکر زبان سے بھی ہو سکتا ہے اور قلب سے بھی

ہر ایک کے احکام مختص ہیں! ایک کا اقرار دوسرے کا انکار نادانی ہے! ع

مردم اندر حسرت فہم درست

لہ ایضاً ص ۹ و ۱۰

برہان دہلی

۷۷

ذکر کشف الزوح: ۱۔ یہ اس طرح کیا جاتا ہے کہ پہلے کیس بار یا ادب کہیں پھر یا دروح الزوح کہہ کر دل پر ضرب لگائیں۔ پھر سر کو بلند کریں اور یا دروح کہیں، جب ذکر سے غافل ہوں تو مطلوب کی طرف توجہ کریں۔ جس روح کی طرف توجہ کی گئی ہے وہ حاضر ہو جائے گی، بیداری میں ہو یا خواب میں۔ اس ذکر کو دو ہزار بار کریں تو مقصود جلد حاصل ہو گا۔ یہ ذکر حضرت سید محمد گیسو دراز قدس سرہ کو حضرت خواجہ نصیر الدین چراغ دہلوی قدس سرہ سے پہنچا ہے۔

ذکر کشف قبور: قبر کے نزدیک بیٹھیں اور سر آسمان کی طرف کریں اور کہیں، اکشف لی یا فوس اس کے بعد اکشف علی کہتے ہوئے دل پر ضرب لگائیں اور قبر پر مقابل روئے بیت ضرب لگائیں اور کہیں عَنْ خَالہ۔ بیت کا حال معلوم ہو جاتا ہے علانیہ یا خواب میں۔

چشتیہ سلسلہ میں ذکر اجابة الدعوات نہایت مفید ہے۔ اس کا طریقہ یہ ہے کہ پہلے داہنے طرف یا رت کی ضرب لگائے، پھر دائیں طرف یا رت کی ضرب لگائے، پھر دل پر یا رت کی ضرب لگائے، پھر یا رت کی ضرب لگائے، یہ ذکر بہت کرے، جب ذکر ختم کرنا چاہے تو دونوں ہاتھوں کو بلند کرے اور یا رت کہے اور منہ پر پھیر لے اور جو مقصود یا مطلوب ہو اس کو قلب میں حاضر کرے۔ یہ ذکر معقول ہے شیخ الحقیقہ شیخ نجی الدین ابن عربیؒ سے۔

دفع مرض کے لئے یہ ذکر مجرب ہے: ۱۔ دائیں جانب یا احد، بائیں جانب یا صعد اور دل پر یا ورت کی ضرب لگائے۔

ذکر میں جو نفس کے سلسلہ میں چند باتوں کا جائزہ دے رہی ہے۔ شاہ کلیم اللہ جہان آبادیؒ فرماتے ہیں کہ میں سلسلوں میں جو نفس فنی خواطر کے لئے ایک اصل تو ہی بلکہ اصل لاصل سمجھا جاتا ہے۔ خواجگان چشتیہ، کبرویہ و شطاریہ و قادریہ نے اس کو فنی خواطر اور بے خودی کے لئے شرط قرار دیا ہے لیکن خواجگان نقشبندیہ نے اس کو شرط نہیں قرار دیا ہے، تاہم وہ اس کی اولیت کے متکر بھی نہیں ہیں۔ ان کے برخلاف ہر درویش

۱۔ ایضاً ص ۲۲، ۲۔ ایضاً ص ۲۳، ۳۔ ایضاً ص ۲۴، ۴۔ ایضاً ص ۲۵

مشیخ نے صدم میں کوثر طرار دیا ہو چنانچہ شیخ بہار الدین عمرو شیخ زین الدین انخوانی قدس سرہا کا بھی خیال ہو
جو سلسلہ بہر درویش کے اکابر ہیں۔

شاہ صاحب کا خیال ہے کہ یہاں دو باتوں کا پیش نظر رکھنا ضروری ہے۔ ایک تو صدم نفس ہے
اور دوسرے صدم نفس۔ جس نفس دو قسم کا ہوتا ہے:۔ تخلیہ و تملیہ۔ تخلیہ سے مراد یہ ہے کہ سانس کو پیشے
اندر کھینچیں اور ناس کو پشت سے لگا دیں اور سانس کو سینہ میں، یا بعض کے نزدیک دماغ میں جس کر لیں
بعض احتیاط کی خاطر انگلیوں سے آنکھوں کو اور ناک کان کے سوراخ کو بند کر لیتے ہیں، لیکن یہ ضروری
نہیں، کہا جاتا ہے کہ حضرت علیہ السلام نے شیخ عبدالغنی غزالی قدس سرہا کو تعلیم فرمائی تھی کہ پانی کے حوض
میں غوطہ لگائیں اور یہ عمل کریں۔

صوفیہ کا تجربہ ہے کہ اس طرح ضبط نفس کرنے سے بہت فائدہ ہوتا ہے یعنی خواہ کی کال طور پر نفی ہو جاتی ہو
اور سستی یا ذوق پیدا ہوتا ہے۔

تملیہ نفس سے مراد یہ ہے کہ سانس کو اندر کھینچیں اور پیٹ میں نفخ کے ساتھ اس کو بند کر لیں، ایسی صورت
میں نفخ بطن کی وجہ سے ناف پشت سے الگ ہو جائے گی۔ تخلیہ سے جو حرارت سلوک الی اللہ میں مقصود ہے، زیادہ
پیدا ہوتی ہے اور تملیہ سے غذا زیادہ ہضم ہوتی ہے۔

صدم نفس میں کو اکثر جو گھیرا کرتے ہیں وہ قطع کرنا ہے سانس کا دونوں طرف سے، یعنی اندر اور باہر سانس
کی آمد و رفت میں جو درمی معہود ہے اس کو بتدریج کم کرنا جائے یہاں تک کہ سانس بالکل رک جائے، جس
میں شک نہیں کہ اس عمل سے دل میں حرارت ہنرور پیدا ہوتی ہے لیکن جس سے جو حرارت پیدا ہوتی ہے وہ
صدم کی حرارت سے زیادہ ہوتی ہے۔

یہ بات صاف طور پر سمجھ میں آتی ہے کہ صدم نفس ذکر و صبر، چار صبر، تہجدادی وغیرہ سے مقصد بطن
ساک میں حرارت کی تولید ہے جو بورق شوق و مُعَدِّ عِشْق ہوتی ہے، آتش محبت کو تیز کرتی ہے اور سالک
میں سستی، جوش و خروش پیدا کرتی ہے۔

اس دوران میں سالک کو ہدایت کی جاتی ہے کہ زیادہ رطوبت پیدا کرنے والی غذاؤں سے پرہیز

برہان دہلی

۷۹

کرے، اسی طرح ترش افندیہ یا زیادہ گرم کھانوں سے بھی احتیاط کرے، جس نفس کے بعد جب سانس چھوڑیں تو آہستہ آہستہ ناک سے چھوڑیں، منہ سے نہیں کہ اس میں ضرر کا اندیشہ ہے اور یہ عمل سنگم پر ہونے یا زیادہ بجھ کی حالت میں نہ کریں۔ یہ ساری احتیاطیں بدایت حال میں ضروری ہیں، جب بلوغ و کمال کی حالت پیدا ہو جائے تو اب اس کو اختیار ہے کہ جس نفس کرے یا نہ کرے۔ شاہ صاحب کو اعتراف ہے کہ مشائخ صوفیہ نے اس عمل کو جو گیوں سے سیکھا ہے یہ

تحقیقین صوفیہ کرام فرماتے ہیں کہ جب نفس انسانی کا عموماً مالت و مالونات سے تنقید اور اس کی تطہیر ہو جاتی ہے اور استغراق ذکر و حضور کی وجہ سے اس کے باطن کی تعمیر ہو جاتی ہے تو اس کو روحانیات سے ایک ربط اور نسبت پیدا ہو جاتی ہے اور اس نسبت و ربط کی وجہ سے اس کا قلب روشن ہو جاتا ہے اور وہ اس نور سے ذات حق کا مشاہدہ کرتا ہے اور اس کے احکام و مرضیات پر مطلع ہو جاتا ہے، اب یہ نور بصیرت سے بصر کی جانب منعکس ہوتا ہے اور وہ جس ظاہر سے عالم غیب کا احساس کرنے لگتا ہے اور اس وقت وہ عالم ظاہر و باطن سے منسلک ہو جاتا ہے۔

ذکر سے سائل کو انوار بھی نظر آتے ہیں۔ کبھی ان انوار کا رنگ سفید ہوتا ہے، کبھی سبز اور کبھی حقیقی اور آخر میں نور سیاہ ظاہر ہوتا ہے جس کو نور حیرت اور نور ذات کہتے ہیں۔ جو نور داہنی طرف مونڈھے سے متصل نظر آئے وہ کاتب مین کا نور سمجھا جاتا ہے اور غیر متصل ہو تو نور شیخ، اور اگر دیر و ظاہر ہو تو اس کو نور چتر بھی سمجھتے ہیں، اسی طرح اگر بائیں طرف مونڈھے سے متصل ظاہر ہو تو کاتب بیاں کا نور ہوتا ہے اور غیر متصل ہو تو سمجھ لیتے ہیں کہ تلبیس ابلیس ہے، ایسے ہی اگر کوئی صورت بائیں طرف سے ظاہر ہو تو اس کو بھی تلبیس ابلیس قرار دیا جاتا ہے۔ اور اگر بالائے سر اور پیچھے سے ظاہر ہو تو وہ ملائکہ حفظ کا نور سمجھا جاتا ہے، اگر یہ بلا جہت ظاہر ہو اور اس سے دل میں دہشت سی محسوس ہو اور اس کے غائب ہو جانے کے بعد حضور بانی نہ رہے تو اس کو تلبیس ابلیس سمجھنا چاہیے۔ اور اگر بطور نور کے دت حضور رہے اور اس کے غائب ہونے کے بعد متوازن و متین ہو تو سمجھنا چاہیے کہ وہ مطلوب کا نور ہے۔ اگر نور بیٹے اور نانات کے اوپر ظاہر ہو

۱۵ ایضاً ۱۱ ۱۵ ایضاً ۱۱

پھر تلبیس الیس ہے۔ اگر نور کا دلی پرکھور ہو تو یہ صفائی قلب سے پیدا ہونے والا نور سمجھا جاتا ہے۔
لیکن طالب صادق کو ان انوار کی طرف کبھی التفات یا توجہ نہ کرنی چاہیئے اور نہ اُن سے خوش ہونا چاہیئے
کہ یہ سب غیر مطلوب ہیں بلکہ

دلارائے کداری دل درو بند

دگر چشم از ہر عالم منہ و بند

جس سالک پر بالکل نور ظاہری نہیں ہوتا اس کے سلوک کو اسلم سمجھا جاتا ہے اور اس کو امیبہ وصول
زیادہ رکھنی چاہیئے۔

شاہ کلیم اللہ جہان آبادی قدس سرہ نے اپنی کشفول میں ان چند اذکار کا بھی ذکر کیا ہے جو سینہ بسینہ
پہنچنے ہیں اور حضرات مشائخ انہیں صرف ان ہی مریدوں کو تعلیم دیتے ہیں جن کا تصفیہ تام ریاضتوں،
مجاہدوں، اور رعبینات سے ہو چکا ہوتا ہے۔

ان اذکار خاص سے ایک ذکر سیت ہے جو یا مَعْبُیْ یا مَعْبُیْ یا مَعْبُیْ یا مَعْبُیْ یا مَعْبُیْ
سے کیا جاتا ہے۔ اس کا طریقہ یہ ہے :-

دو زانو ہو بیٹھیں، سرین کے نیچے سے اپنے پاؤں نکالیں اور دونوں سرین کو زمین پر رکھ دیں اور
داہنے ہاتھ سے بائیں بازو کو اور بائیں ہاتھ سے داہنے بازو کو مضبوط کر لیں اور مذکورہ بالا پانچ کلمات کا ہر
طرح ذکر کریں کہ ایک ایک کلمہ کے ساتھ ایک ایک ضرب لگاتے جائیں۔ پہلی ضرب داہنے قدم اور داہنے زانو
کے درمیان، دوسری ضرب آسمان کی طرف، تیسری ضرب بائیں قدم اور بائیں زانو کے درمیان، چوتھی ضرب
جگر پر اور پانچویں ضرب نضائے قلب پر شدت و قوت کے ساتھ اور اس حضور کے ساتھ ہوئے اشار
احدینہ طلقہ کی طرف ہو۔ لبس کشلہ شمی !

بہتر ہے کہ اس ذکر کے زمانہ میں ذکر کی غذا دودھ بہا اور اگر اس کے ساتھ زعفران بھی ملا جائے۔
بہتر ہے اور عطریات کا بھی استعمال کرے۔ ہو سکتا ہو کہ صرف تین کلمات ہی پراقتصار کیا جائے۔ یہ

برہن دہلی

۸۱

ہو ہو یا مریخی پر گر ہو ہو کی ضرب آسان کی طرف اور مریخی کی ضرب قلب پر لگائی جائے۔
 دوسرا ذکر، ذکر کو کلیتہً کہلاتا ہے اور وہ یہ ہے :- **بِیْ اَکْلِ اَکْلِ مِنْکِ اَکْلِ اَکْلِ اَکْلِ** یا
اَکْلِ اَکْلِ۔ اس کا طریقہ یہ ہے کہ مرتبہ بیٹھے، ایک ضرب سامنے، ایک دہانے، ایک بائیں ایک آسان کی
 طرف یا قلب پر ان دونوں اذکار سے مشابہہ ذاتیہ صفات حاصل ہوتا ہے۔
 تیسرا خاص ذکر ذکر احاطہ ہے اور وہ یا **حِیْطُ ظَہْرًا وَبِطْنًا** ہے۔ یہ ذکر مہر شاہ ہے
 اس کا طریقہ یہ ہے :- **ظَہْرًا** کہتے وقت آنکھیں کھلی رکھیں اور **بِطْنًا** کہتے وقت بند کر لیں۔
 چوتھا ذکر، ذکر حوا الجہات ہے :- **اَنْتَ فَوْقَ اَنْتَ تَحْتَ اَنْتَ اَمَامِیْ اَنْتَ خَلْفِی**
اَنْتَ یَمِیْنِیْ اَنْتَ شَمَالِیْ اَنْتَ فِیْ وَاَنَامِیْ اَجْہَاتِ فِیکَ اَیْمَا تُوُوْا فَتَمْرَحْہُ اللّٰہُ
 یہ ذکر اس طرح کیا جاتا ہے :- ذکر کھڑا ہو جائے اور منہ عرش کی طرف کرے اور کہے **اَنْتَ فَوْقِ**
بِہرِ طَبَقَاتِ زَمِیْنِیْ کی طرف تو پتھر کرے اور بیٹھ جائے اور کہے **اَنْتَ تَحْتَ** پھر کھڑا ہو کر منہ سامنے کی طرف
 کرے اور **اَنْتَ اَمَامِیْ** کہے، پھر دہانے جانب کی طرف سے ہو کر پیچھے مڑ جائے **اَنْتَ خَلْفِی**
 کہے، پھر داہنی طرف رخ کر کے **اَنْتَ یَمِیْنِیْ** کہے اور جانب چپ منہ کر کے **اَنْتَ شَمَالِیْ** کہے اور
 دل پر مہر لگا کر کہے **اَنْتَ فِیْ** پھر بائیں طرف سے ہو کر چاروں طرف گھومے اور کہے **اَنَامِیْ اَجْہَاتِ**
فِیکَ اَیْمَا تُوُوْا فَتَمْرَحْہُ اللّٰہُ۔ یہ تمام ایک ذکر ہوا اس طرح جہانک ہو سکے ذکر کرتا جائے۔
 بعض لوگ اس کو جنگل یا پہاڑ پر جا کر کیا کرتے ہیں کہ انھیں کوئی نہ دیکھ پائے اور تخلیہ حاصل ہو۔
 ان ہی اذکار سے ایک ذکر تجلی انایت ہے اور وہ **اِنِّیْ اَنَا اللّٰہُ لَا اِلٰہَ اِلَّا اَنَا** کا ذکر ہے۔ یہ ذکر
 نماز تہجد کے بعد سومر تہ کیا جاتا ہے۔ اس کا طریقہ یہ ہے کہ سر آسان کی طرف کرے اور **اِنِّیْ اَنَا اللّٰہُ** کہے،
 پھر سر کو داہنی جانب پھیر کر **لَا اِلٰہَ** کہے، پھر شدت اور قوت کے ساتھ **فَضْلَیْ قَلْبِیْ** پر **اَلَا اَنَا** کی ضرب
 لگائے۔

ان پانچ اذکار میں تصویر معانی اور تصویر برزخ شرط ہے۔ بشرطیکہ مرشد کامل ہو ورنہ تصویر معنی

لے ایضاً ص ۲۵۱/۲۵۲

ذریعہ

۸۲

کافی ہے!

یہ بات خوب یاد رکھنی چاہیے کہ طریقہٴ اذکار دراصل عشق پر مبنی ہے، عشق جس قدر زیادہ ہوگا ذکر کی تاخیر بھی زیادہ ہوگی، لیکن یہ بھی ہوتا ہے کہ ذکر کی شوق و مزاوت سے خود رشتہٴ محبت محکم ہوتا ہے، قلب میں نائرۂ عشق مبرک اٹھتا ہے، ذکر عشق کے بجھے ہوئے شعلہ کو ہوا دیتا ہے! اور عشق کے بغیر سلوک کا قدم اٹھ نہیں سکتا! **لَا شَيْءَ حَقَّ مِنْ قَلْبٍ**۔

ہاں حالِ رجال را بازی مطلب ناساختہ کار کار سازی مطلب

از آتش عشق تا نوزی یکسر توجید حق از سخن طرازی مطلب

(محمود رازی سورتی)

ختم مجلس ذکر پر تین مرتبہ :- سبحان اللہ و بحمدہ ، سبحان اللہ العظیم و بحمدہ

کہے اور یہ دعا پڑھے

اللَّهُمَّ اَنْتَ قُلْتَ فَاذْكُرْنِي اَذْكُرْهُمْ وَقَدْ ذَكَّرْتُكَ عَلَى قَدْرِ قِسْمِكَ

علی وحقی و فہمی فَاذْكُرْنِي عَلَى قَدْرِ سَخَةِ فَهْمِكَ وَفَضْلِكَ وَعَلَيْكَ

وَمَغْفِرَتِكَ، اللَّهُمَّ افْتَحْ مَسَارِجَ قُلُوبِنَا بِذِكْرِكَ يَا خَيْرَ الْذَّاكِرِينَ

حضرت شیخ کلیم اللہ شاہجہاں آبادی قدس سرہ خاں دادہ چشتیہ میں ایک عظیم المرتبت شیخ

گزرے ہیں۔ آپ شیخ یحییٰ مثنوی چشتی قدس سرہ کے مرید اور غلیف ہیں۔ آپ **۱۳۳۸ھ** میں پیدا ہوئے،

لفظ غنی سے تاریخ تولد نکلتی ہے اور **۱۳۳۸ھ** میں وفات پائی۔ ماوہ تاپیچ اس قطعہ کے آخری مصرعے

نکلتا ہے :-

کلیم اللہ عارف پاکسودہ باقلیم بقا دوشش ربودہ

پرسیدم جو تاریخ وصالش خود گفتہ کہ ذات پاک بودہ

۱۱۴۲ھ

۱۵ ایضاً ۲۵/۳-۲۶

برہان دہلی

۸۳

آپ نے اپنی بے نظیر تالیف کنگول کے خاتمہ میں ذکر کا ایک خاص طریقہ پیش فرمایا ہے جس کو آپ نے ”مرید صاحب اجتہاد“ کی تربیت کے لئے موزوں قرار دیا ہے۔ ذکر کا مقصد حصول علم بیضا، فنا اور فنا الفنا ہے۔ اس طریقہ سے یہ مقصد آسانی حاصل ہو سکتا ہے۔ شاہ صاحب کے اس طریقہ کا ہم آسان زبان میں خلاصہ پیش کرتے ہیں۔ ذی علم زیرک طالب کے لئے یہ ایک نعمت بے بہا ہے۔ اس طریقہ کے متعلق آپ فرماتے ہیں کہ:-

”رجاء واثق است کہ اگر طریق این تربیت قدم ہند از حفیض فرق در اندک فرصت بندہ جمع رسد۔“

(۱) طالب کو چاہیے کہ ایک خالی جگہ طہارت کاملہ کے ساتھ بیٹھ جائے، آنکھ بند کر لے اور زبان تالو میں لگا لے اور دل میں یہ خیال کرے کہ میرا مضغ قلب اللہ اللہ کہہ رہا ہے لیکن میں اس کو سن نہیں رہا ہوں، اب میں اس کے سننے کی کوشش کرتا ہوں، اور پھر اپنی تمام توجہ و محنت اس کے سننے میں لگا دے کچھ عرصہ میں بعون اللہ تعالیٰ قلب میں ایک حرکت موہوم محسوس ہوگی۔ اب اس کو یہ معلوم ہوگا کہ یہ حرکت قلب ہے، یا سانس کی حرکت ہے یا محض اس کا وسوسا ہے۔ اب اس کو چاہیے کہ اور زیادہ توجہ اور بہت سے کام لے کہ یہ حرکت زیادہ ظاہر ہو جائے اور اس کے حرکت نفس یا وسوسا ہونے کا شبہ زائل ہو جائے اور اس کو یقین ہو جائے کہ اس کا مضغ قلب متحرک ہے اور اللہ اللہ کہہ رہا ہے۔ اس کو تعجب نہ یہ کی اصطلاح میں لطیفہ قلب کا جاری ہونا کہتے ہیں۔ اس دولت کا جلوہ حسب مراتب مشاغلین مختلف و متفاوت ہوتا ہے، کسی کو جلدی، کسی کو دیر سے، کسی کو تھوڑی ہی توجہ سے اور کسی کو کافی کوشش سے حاصل ہوتا ہے، لیکن ایسی کسی کو نہیں ہوتی۔

(۲) جب ذکر اس سعادت سے مشرف ہو جائے تو اس کا کام ہے کہ بہت کو استعمال کرے اور ظاہر و باطن اس حرکت کو مستحضر رہے اور زبان کو خاموش رکھے اور اس کے حفظ و بقا کی کوشش کرے۔

لے کنگول مسد ۳۳ تا ۳۴ لے ایضاً ص ۳۴

کیونکہ ابتداء میں یہ حرکت بہت ہی ضعیف ہوتی ہے اور معمولی سا معمولی مانع اس کو موقوف کر سکتا ہے جب یہ امر جلیل العتد رجائل ہو جائے تو اس کو تحیر و مضمر ہرگز نہ سمجھے اور اس کی پرورش میں شب و روز کو شاں رہے اور کچھ دن سولے فرائض و واجبات و سن ردا تب کے فوائد اور وظائف وغیرہ چھوڑے اور بہتر بنی نسبت کی پرورش میں مشغول و مہرور رہے کبھی کبھی آنکھ کھولتا جائے اور اسی نسبت کے حضور میں ہے یہاں تک کہ یہ ملک حاصل ہو جائے کہ آنکھیں کھلی رکھ کر بھی قلب کی طرف متوجہ رہ سکتا ہے اسی کو خلوت در انجمن کہا جاتا ہے۔ تائید الہی سے یہ نسبت قوی ہوتی جاتی ہے، نسیان کے وقت ادنیٰ توجہ سے اس کو پھر قائم کر سکتے ہیں، اب یہ زیادہ عرصہ رہتی ہے اور کوئی مانع و مزاحم شے اس کو زائل نہیں کر سکتی اس حالت میں طالب کو ذکر میں لذت ملتی ہے اور جہیت قلب اس کو حاصل ہو جاتی ہے۔

(۳) جب حرکت قلب کا حال اس مرتبہ تک پہنچ جائے کہ بے تحلف زبان دل سے لفظ مبارک اللہ کا سننے لگے اور معلوم ہونے لگے کہ اس حرکت کا منشاء قلب صنوبری ہے تو اب یہ حرکت تمام اجزائے بدن میں بھی منتشر ہو سکتی ہے اور وہ اس طرح ہوتا ہے کہ پہلے سالک کے اعضاء میں سے کسی عضو میں یہ حرکت نمودار کرتی ہو کبھی ہاتھ سے، کبھی پاؤں سے، کبھی سر سے، حالانکہ سالک اس عضو کی حرکت کا قصد نہیں کرتا اور اپنی توجہ قلب ہی پر مرکوز کرتا ہے۔ جب فیروز کلاس طرح منتشر ہونے لگتا ہے تو تھوڑے ہی عرصہ میں تمام جسم کا احاطہ کر لیتا ہے اور سر سے تا زین بانک سالک کا جسم ذکر سے معمور ہو جاتا ہے! اب مختلف احوال کا نمودار ہونے لگتا ہے، کبھی وہ شاد و خندان ہوتا ہے اور کبھی اندر و جبرائ اور کبھی گریاں و پریاں، لیکن سالک کو چاہیے کہ وہ ان احوال کی طرف مطلق توجہ نہ کرے اور اشتغال بالذکر کو اہم تہات دینی و دنیوی جانے! تائید الہی سے ایسا ہوتا ہے کہ ایک مرتبہ ہی تمام جسم سے اللہ کا ذکر جاری ہو جاتا ہے اور تمام اعضاء ایک آواز ہو کر قلب کے ساتھ موافقت کرنے لگتے ہیں۔ اس حالت میں بعض وقت ذکر کا غلبہ بعض اعضاء پر زیادہ ہوتا ہے اور بعض پر کم اور بعض وقت یہ بدن کے سارے اعضاء پر ساری ہوتا ہے۔ اور صاوات کی صورت میں لذت زیادہ محسوس ہوتی ہے اس کو صوفیہ کی اصطلاح میں سلطان الذکر سے تعبیر کیا جاتا ہے۔

(۴) اس مقام پر شاہ صاحب صوفیہ کرام کے مسئلہ اصول کو یاد دلاتے ہیں کہ ذکر سے مقصود

برہان دہلی

۸۵

’فانی المذکور ہے نہ کہ فانی اسم المذکور‘ لہذا سالک کو اپنی بہت مجرّد تعلقہ کلمہ جلالہ پر مرکوز نہ کرنی چاہیے خواہ یہ کلمہ زبان سے ادا ہو رہا ہے یا قلب سے، گو ایسا کرنے میں فائدہ منور ہے، اور ثواب حاصل ضرور ہوتا ہے لیکن بغیر مذکور کے حضور کے یہ ذکر موصل الی المطلوب نہیں ہوتا اور اصل مقصود ذکر سے جیسا کہ ابھی کہا گیا ہے مذکور میں فنا ہوتا ہے نہ کہ اسم مذکور میں فنا ہوتا۔

(۵) جب سالک سلطان الذکر کے مرتبہ پہنچ جاتا ہے تو کبھی ایسا ہوتا ہے کہ جب وہ مضغہ منصوبہ کی طرف کمال توجہ کرتا ہے تو اس کو مضغہ میں اور شہریاؤں میں ایک ایسی حرکت محسوس ہوتی ہے جو کیفیت کے لحاظ سے پہلی حرکت سے مختلف ہوتی ہے کیونکہ ذکر سے جو حرکت پیدا ہوتی تھی وہ منقطع تھی اور یہ نئی حرکت متصل ہوتی ہے۔ مثال سے یوں سمجھو کہ پہلی حرکت ہو ہو ہو، کی حرکت کے مشابہ تھی جس میں توالی و تکرار پائی جاتی ہے اور دوسری حرکت ایک کلمہ ہو کے مشابہ ہوتی ہے جو محدود ہوتی ہے، یا یوں کہو کہ پہلی حرکت آبشار کی آواز کے مانند تھی گو یا کہ پانی ایک جگہ سے دوسری جگہ گرا رہا ہے اور دونوں جگہوں کی آواز ایک دوسرے سے منقطع ہو کر پیہم سنائی دیتی ہے اور دوسری حرکت اس چاؤ یا آب کی آواز کے مانند ہوتی ہے جو یک نختہ اوپر سے نیچے گرا رہی ہے بلا انقطاع۔ یا یوں سمجھو کہ پہلی حرکت تھوٹے کے آواز کے مانند تھی جس کو اہرن پر پے در پے ٹھوکا جا رہا ہے اور دوسری حرکت کانسی کے اس برتن کی ہے جس پر کسی چیز کے دے مارنے سے ایک آواز پیدا ہوتی ہے جو مستند بلا انقطاع ہوتی ہے۔ بہر حال یہ دوسری حرکت پہلی حرکت کی برکت زیادہ لطیف ہوتی ہے اور اس کا ادراک کافی مشق کے بعد ہوتا ہے۔

اب یہ جانا چاہیے کہ پہلی حرکت جو منقطع ہوتی ہے، ہم اس کو کلمہ ’اللہ‘ یا کلمہ حق یا کلمہ ھو چل کر سکتے ہیں کیونکہ ہر کلمہ کی ایک آواز ہوتی ہے جس کی ایک ابتدا ہے اور ایک انتہا، لہذا ہر منقطع آواز کو جس کی ابتدا و انتہا ہے، ہر کلمہ منقطع چل کر کیا جاسکتا ہے، لیکن حرکت ثانیہ کو جو متصل واحد ہوتی ہے جس کی ابتدا و انتہا کا اعتبار نہیں کیا جاسکتا کلمات منفصلہ یا منقطعہ پر حمل نہیں کیا جاسکتا۔ لہذا ہم اس کو مذکور پر حمل رستے میں نہ کرنا، ذکر پر یعنی ممتدیٰ پر حمل کر سکتے ہیں نہ کہ ’اسم‘ پر، بر خلاف پہلی حرکت کے جو صرف اسم و ذکر پر ہی حمل کی جاسکتی ہے اور ممتدیٰ و مذکور اس سے صرف منہی طور پر ہی سمجھا جاسکتا ہے!

یہ سن کہ ہمارے ذہن میں ایک اہم خدشہ پیدا ہوتا ہے :- مذکورہ مطلوب یعنی حق قبلے تو ایسے اطلاق سے موصوف مانا گیا ہے کہ اطلاق بھی اس مرتبہ میں تقید ہی سمجھا جاتا ہے، یا اصطلاحی زبان میں یوں کہا جاسکتا ہے کہ اس کا مرتبہ لا بشرط حاشی کا ہے، نہ کہ بشرط لاشی کا، لیکن حرکت ثانیہ سے جو کچھ بھی سالک کے ادراک میں آ رہا ہے وہ قطعاً عالم موسسات سے ہے اور یہ مرتبہ بشرط لاشی ہو، اب اس کا محل مذکور یا مقصود یعنی حق تعالیٰ پر کیسے کیا جاسکتا ہے؟

اس خدشہ کے رفع کرنے کے سلسلہ میں جو کچھ کہا جاسکتا ہے وہ مرتبہ آتا ہے کہ یہ خدشہ اپنی جنگ باطل صحیح ہے لیکن اتنی بات ہیں یا درکنہ چاہیے کہ جو شے بھی ایک قسم کا اطلاق رکھتی ہے وہ ہر حال اقرب الی المقصود ہوتی ہے بہ نسبت اس چیز کے جو تقید رکھتی ہے، چونکہ حرکت ثانیہ میں اطلاق ہے اس لئے وہ حرکت اولیٰ کی بہ نسبت اشد بالمقصود ہے۔ دراصل یہ دونوں بھی عالم منزلات اور مظاہر اسرار و صفات سے ہیں اور سلوک میں اصل مقصود مرتبہ لا بشرط لاشی ہے جو انتہائے مقام سلوک ہے اور اس کا حصول اسی وقت ممکن ہے جب سالک فنا، فنار، انفاء و بقا کے مقام پر پہنچتا ہے!

(۶) ہر حال جب یہ حرکت مقصد سالک کو مدد کرنے لگے تو بعض کے لئے اس کا انتشار سامنے بدن میں محسوس ہوتا ہے اور بعض اس کو کسی ایک خاص عضو ہی میں ادراک کرتے ہیں، ہر صورت یہ ادراک توجہ بمقصود کا موجب ہوتا ہے۔ اگر توجہ الی المقصود پھر بھی حاصل نہ ہو تو اس کے لئے بغیر اعتبار اسم مقصد ہی کی طرف توجہ کرنی چاہیے، اگر اس سے بھی کام نہ بنے تو اسم ہی کے ضمن میں مقصود کی طرف توجہ کرنی چاہیے۔ لیکن خوب یاد رکھو کہ اس مرتبہ میں فقط اسم ہی کی طرف توجہ بغیر اعتبار سمتی کے بہت مضرب ہے۔ کیونکہ اس سے اصل مقصد فوت ہو جاتا ہے!

اب سالک کو چاہیے کہ اس حرکت مقصد کے علم کو حرکت مقصد پر منطبق کرے کیونکہ قرب و بعد مقصود و غیبت، فنار و فنار، انفاء اسی علم پر مرتب ہوتا ہے اور چونکہ اصل و مشاران دونوں حرکات کا یعنی حرکت مقصد و مقصد کا مضرب ہی ہے لہذا ان حرکات کا علم مضرب ہی سے حاصل کرے نہ کہ کسی دوسرے عضو سے، اور جب سالک کا سارا جسم اس حرکت سے مشرب ہو جائے تو اس کو چاہیے کہ مذکورہ انقباض

برہنہ دہلی

۸۷

سارے جسم کی حرکت پر کمرے اور علم کا انطباق مذکور پر کمرے! اس حالت میں نصبت و سبب خودی کا ہجوم ہوتا ہے اور سالک کا نزول فنار، فنار الفنا میں ہوتا ہے! اللہ استغناہذا ۱۱ المقام!

(۷) جب کثرت و ورزش سے سالک اس مقام پر پہنچ جائے کہ اس حرکت کا علم اکثر اوقات حاضر رہے لگے تو اب اس کو کوشش اس امر کی کرنی چاہیے کہ اس معنی کا حضور بھضہ کے واسطے کے بغیر حاصل ہو جائے اور بھضہ کی طوت توجہ ہی نہ کرنی پڑے تاکہ ترقی کی جاسکے اور بھضہ اور تمام بدن کی طوت سے توجہ بالکل مرتفع ہو جائے اور اس کی مذکور کا علم سادج کہا جاتا ہے۔ اب اس نسبت کی پرورش میں اپنی ساری ہمت کو استعمال کرنا چاہیے اور قلت سے کثرت اور کثرت سے دوام تک پہنچانا چاہیے۔

(۸) اگر بعض اوقات ضعف نصبت کی وجہ سے حرکت کے واسطے کے بغیر نصبت کی نگہداشت نہ کی جاسکے تو پھر اسی حرکت کے توسل کو کام میں لاکر نصبت کی طوت توجہ کرنی چاہیے اور تعلق کو روا نہ رکھنا چاہیے، اور اگر بدن کی حرکت مستقل کالیہ سے بھی غفلت ہو جائے تو قلب کی حرکت مستقل جزئیہ کی طوت توجہ کرنی چاہیے، اور اگر یہ بھی معفود ہو جائے تو قلب کی حرکت منفصل جزئیہ کی طوت توجہ کرنی چاہیے اور اگر یہ بھی معفود ہو جائے تو ہونے کے تو سر دیانی سے غفل کرنا چاہیے یا دو تین مرتبہ سانس کو قوت کے ساتھ داغ سے نکالے، یا اسم خالی کو چند بار حضور قلب و فہم معنی کے ساتھ پڑھے۔ انشاء اللہ ان ہی طریقوں میں سے کسی ایک طریقہ سے وہ امر گم شدہ کو حاصل کر لے گا۔

(۹) اگر عنایت الہی سے کثرت و ورزش کی وجہ سے سالک ایسے مقام پر فائز ہو جائے کہ اس کو اکثر اوقات مذکور کا حضور بغیر حرکت کالیہ بدیہ کی طوت توجہ کرنے کے رہنے لگے تو اب اس کی یہ کوشش ہونی چاہیے کہ ایک لحظہ و لمحہ بھی اس نصبت غلطی سے غفلت نہ ہو خواہ افعال جوارح میں ہو یا افعال قلب میں، اسی صورت میں کہا جائے گا کہ اس کو ”دست بیکار و دل بیار“ کا مرتبہ حاصل ہو گیا۔

سر رشته دولت لے برادر بکنت آں دیں عمر گرانایہ بفتلت مگر آں

دائم ہمہ جا یا ہمہ کس در ہمہ کار می دار نہفتہ چشم دل جانب یار

(۱۰) سالک کو اس امر کی پوری کوشش کرنی چاہیے کہ یہ علم ”ناشی من غیر جہتہ و کیفیہ“

ہو، یعنی اس کا تعلق کسی جہت و کیفیت سے نہ ہو، تاکہ علم اور معلوم (مطلوب) میں اطلاق و عدم تقيید کے لحاظ سے مناسبت قائم پیدا ہو جائے۔ اس چیز کو واضح طور پر اس طرح بیان کیا جاسکتا ہے کہ سالک اپنے قلب کے وسط سے ایک ایسی نسبت پاتا ہے جو ایک رشتہ کی طرح ہے اور مطلوب کی طرف جارہی ہے تاکہ طرف ثانی سے متعلق ہو جائے، لیکن چونکہ طرف ثانی جو ذات مطلوب ہے، مطلق و غیر متعین فی حد ذاتہ ہے، لہذا یہ نسبت اسی مطلق و غیر متعین ذات سے مرتبط ہوگی جس میں کم و کثرت کا شائبہ بھی نہیں پایا جاتا بلکہ

اسی کیفیت کو کشش و ٹکرائی باطن یا آگاہی و حضور سے بھی تعبیر کیا جاتا ہے جس کے نتیجے کے طور پر ذوق و شوق، انشراح و سرور، جذب و سستی یا خوف و ادب پیدا ہوتا ہے اور ولایت ان ہی حالات کے ترتیب کا نام ہے۔

(باقی)

لے شاہدیم الشیخان، امدادی کی ترویج ختم ہوئی۔ دیکھو کتب و رسائل

بیادگار شیخ الاسلام حضرت مولانا مفتی نور الدین قادری

ہفت روزہ پیام اسلام لاہور

- پیام اسلام کتاب و سنت کی روشنی میں صحیح رہنمائی کا علمبردار ہے۔ • پیام اسلام مسلمانانِ راہ حق کی رہنمائی کے لئے روشن مینار ہے۔ • پیام اسلام اتحاد و زندہ کے موجودہ دور پر فتن میں حقانیت اسلام کا دعویدار ہے۔ • پیام اسلام حق و باطل کی موجودہ معرکہ رانی میں اہل حق کی حمایت کا آئینہ کار ہے۔ • پیام اسلام اذعیانِ باطلہ کی طاغوتی طاقتوں کو طیاسیٹ کر کے اسلامی عروج کو منظر عام پر لانے کا بہترین شاہکار ہے۔

سائز ۳۰x۲۰ صفحات ۸ - زر بدل سالانہ پانچ سو روپے فی پرچہ دو کئے نمونہ مفت

آج بھانڈا زر بدل سالانہ ارسال کر کے خریداری قبول فرمادیں یا اپنے شہر کی انجینی سے طلب کریں۔

مینجر پیام اسلام ہفتہ وار - اندرون شیرانوالہ دروازہ لاہور ۸